



**ПРИКАЗ**

**БОЕРЫК**

07.11.2022

№ 550-осн

Казан ш.

Татарстан Республикасы Урман хужалыгы министрлыгына гражданнардан коррупция юнәлешендәге фактлар буенча килгән мөрәжәгатьләр белән эшләү тәртибе турында

«Татарстан Республикасында гражданнарның мөрәжәгатьләре турында» 2003 елның 12 маендагы 16-ТРЗ номерлы Татарстан Республикасы Законының 21 статьясы нигезендә боерык бирәм:

1. Татарстан Республикасы Урман хужалыгы министрлыгына гражданнардан коррупция юнәлешендәге фактлар буенча килгән мөрәжәгатьләр белән эшләү тәртибен (кушымтада бирелгән) расларга.

2. Билгеләргә:

коррупция юнәлешендәге фактлар буенча гражданнарның мөрәжәгатьләрен карау Татарстан Республикасы Урман хужалыгы министрлыгында дәүләт хезмәте һәм кадрлар секторы катнашында коррупциячел һәм башка төр хокук бозуларны профилактикалау эше өчен җаваплы зат тарафыннан башкарыла;

коррупция юнәлешендәге фактлар буенча гражданнар мөрәжәгатьләре белән эшләүче вазыйфаи затлар Россия Федерациясе законнары нигезендә хезмәт мәгълүматларының һәм конфиденциаль рәвештәге мәгълүматларның сакланышы өчен җаваплы була.

3. Юридик бүлек җитәкчесенә (В.В.Мәнихова) боерык имзаланган көннән башлап эш көннәрендә исәпләнгән өч көнлек чорда аны, дәүләт теркәвенә алу өчен, Татарстан Республикасы Юстиция министрлыгына жиберергә.

4. Бу боерык үтәлешен контрольдә тоту буенча үземне җаваплы итеп билгелим.

Министр

Р.Ә. Кузюров

Татарстан Республикасы  
Урман хужалыгы  
министрлыгының 2022 елның  
7 ноябрәндәге 550-осн номерлы  
боерыгына кушымта

Татарстан Республикасы Урман хужалыгы министрлыгына гражданнардан  
коррупция юнәлешендәге фактлар буенча килгән мөрәжәгатьләр белән  
эшләү тәртибе

1. Әлеге Тәртип «Татарстан Республикасында гражданнарның мөрәжәгатьләре турында» 2003 елның 12 маендагы 16-ТРЗ номерлы Татарстан Республикасы Законының 21 статьясын үтәү йөзеннән эшләнде һәм Татарстан Республикасы Урман хужалыгы министрлыгында (алга таба – Министрлык) коррупция һәм ришвәтчелек фактлары, гражданнарның хокукларын һәм законлы мәнфәгатьләрен чикләү, гражданнарның хокукларын һәм законлы мәнфәгатьләрен бозу турында белешмәләрне үз эченә алган коррупция юнәлешендәге фактлар буенча, шулай ук Министрлыкта Татарстан Республикасы дәүләт граждан хезмәткәрләре (алга таба – хезмәткәрләр) тарафыннан, шулай ук Татарстан Республикасы дәүләт граждан хезмәте вазыйфалары булып тормаган вазыйфаларны били торган һәм Министрлыкта эшчәнлекне техник яктан тәэмин итү һәм хезмәт күрсәтүне гамәлгә ашыра торган эшчеләр (алга таба – эшчеләр) тарафыннан кылынган, хезмәт хәленнән явызларча файдалану билгеләрен үз эченә алган башка гамәлләр турында гражданнардан алынган мөрәжәгатьләрне (алга таба – мөрәжәгать) карау үзенчәлекләрен билгели. Бүтән затларга карата шундый ук фактлар турында белешмәләрне үз эченә алган мөрәжәгатьләр «Россия Федерациясе гражданнары мөрәжәгатьләрен карау тәртибе турында» 2006 елның 2 маендагы 59-ФЗ номерлы федераль законның 8 статьясының 3 өлеше нигезендә мөрәжәгатьтә куелган мәсьәләләрне хәл итү алар компетенциясенә карый торган тиешле органга яки тиешле вазыйфай затка жиберелергә тиеш.

2. Мөрәжәгать «Россия Федерациясе гражданнары мөрәжәгатьләрен карау тәртибе турында» федераль законда билгеләнгән тәртиптә һәм срокларда теркәлә һәм карала.

Мөрәжәгатьтә хокукка каршы килә торган гамәлнең эзерләнүе, кылынуы яки кылынганлыгы турында, шулай ук аны эзерләүче, кылучы яки кылган зат турында белешмәләр булса, мөрәжәгать компетенцияләренә ярашлы рәвештә хокук саклау органнарына жиберелергә тиеш.

3. Дәүләт хезмәте һәм кадрлар мәсьәләләре секторы тарафыннан билгеләнгән тәртиптә хезмәткәргә карата хезмәт тикшерүе үткәрелә башлый.

4. Хезмәт тикшерүен үткәргән комиссия бәяләмәсе нигезендә коррупция

чагылышлары билгеләре булуы турында мөрәжәгатьтә баян ителгән фактлар расланган очракта, министр (аның вазыйфаларын башкаручы зат) әлеге бәяләмәне алган көннән алып өч эш көне эчендә Татарстан Республикасы Урман хужалыгы министрлыгының дәүләт граждан хезмәткәрләренә хезмәт тәртибенә карата таләпләрне үтәү һәм мәнфәгатьләр каршылыгын жайга салу комиссиясенә күрсәтмә кертә. Хезмәткәргә (эшчегә) карата тиешле фактлар расланган очракта, аның язмача аңлатмаларын анализлаудан чыгып, аңа карата Россия Федерациясе норматив хокукый актларында каралган җаваплылык чараларын куллану мәсьәләсе хәл ителә.

Хезмәт тикшерүе нәтижеләре буенча эзерләнә торган, кылына торган яисә кылынган законга каршы гамәлләр турында, шулай ук аны эзерләүче, эшләүче яки кылган зат турында билгеле булган очракта, тиешле мәгълүмат компетенцияләре нигезендә хокук саклау органнарына – өч көн дәвамында, ә кирәк булса, хезмәт тикшерүе тәмамланган көннән башлап, кичекмәстән җибәрелергә тиеш.

5. Мөрәжәгатьне юллаган гражданинга җавап эзерләү Министрлыкта коррупциячел һәм башка төр хокук бозуларны профилактикалау эше өчен җаваплы зат тарафыннан гамәлгә ашырыла.

Мөрәжәгатьне карауда катнашучы затлар гражданинга җавап җибәрү вакыты узып киткәнче 15 көннән дә соңга калмыйча, җаваплы затка язмача мөрәжәгать буенча үз тәкъдимнәрен җибәрәләр.

6. Мөрәжәгатьтә җаваплы затка карата коррупция юнәлешендәге фактлар турында белешмәләр булса, соңгысы аны карауда катнашмый, үзен кире кагуы турында белдерә. Мондый мөрәжәгатьне карау Министрлыкның дәүләт хезмәте һәм кадрлар мәсьәләләре секторы тарафыннан башкарыла.